

అహ్మది అతిథి అయినా అతిథ్యమిచ్చువాడైనా సత్ప్రవర్తనలు ప్రదర్శించవలెను - కాని వార్షిక సభ అతిథుల సేవకు తమను తాము సమర్పించుకున్న వారు ఎక్కువ మంచి ప్రవర్తనలు ప్రదర్శించవలెను

హజ్రత్ అమీరుల్ ముమిన్లీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తాలా జనసైహిల్ అజీజ్ 03.08.2018
 తేదీ - హదీఖతుల్ మహ్దీ - (ఆల్బన్, ఇండ్లాండ్) లో ప్రసంగించిన ఖుత్బా జమా సారాంశము

తషహ్వాద్, తఅవ్వజ్, సూర ఫాతిహా పఠనానంతరం హుజూరె అస్వర్ అయ్యుద్దహుల్లాహు తఅలా బినసైహిల్ అజీజ్ ఇట్లనిరి. అల్లాహ్ తఅలా కృపానుసారము నేడు మనము మరొక వార్షిక సభలో పాల్గొను అనుగ్రహము పొందుచున్నాము. సభలో పాల్గొనువారందరు ఈ మూడు రోజులు సభ ఆధ్యాత్మిక వాతావరణముతో లబ్ధి పొందుటకు ప్రయత్నించవలెను. సభ కార్యక్రమాలను మౌనము, శ్రద్ధతో విన్నప్పుడే సభలో పాల్గొను లాభము కలుగును.

హుజూరె అస్వర్ ఇట్లనిరి. సభ ఏర్పాట్లలో లోపాలు, లోటు పాట్లు కూడ వుంటాయి. సేవకులు తమ పనులను పరిశీలించుచు చక్కదిద్దుకొనుటకు ప్రయత్నింతురు. అలాగే అతిథులు కూడ ఆయా లోపాలు, లోటుపాట్లను విస్మరించవలెను. సేవకులకు సహాయము అవసరమున్న చోట అతిథులు స్వయముగా ముందుకు వచ్చి వారికి సహకరించవలెను. మనము పరస్పరం సహకరించుకొన్నప్పుడే మనలో ఐక్యత ఏర్పడవచ్చును. ఈ ప్రాథమిక విషయమును అతిథులు, అతిథ్యమిచ్చువారిరువురు గుర్తుంచుకోవలెను.

హుజూరె అస్వర్ ఇట్లనిరి. ఇప్పుడు నేను అతిథులకు, అతిథ్యమిచ్చువారికిరెండుకి కొన్ని సూచనలు చేయుదును. సేవకులకు చెప్పదలచిన మొట్ట మొదటి విషయమేమనగా ఏదో ప్రాపంచిక జాతరలో పాల్గొనడానికి కాక అల్లాహ్ తఅలా ఆదేశముతో హజ్రత్ మసీహ్ మౌహూద్ అలైహిస్సలాం ప్రారంభించిన సభకు వచ్చిన అతిథుల సేవకు వారు తమను తాము సమర్పించారు. వీరు తమ ఆధ్యాత్మిక జ్ఞానము, ప్రవర్తనల ప్రామాణికములను మెరుగు పరచుకొనుటకు వచ్చారు. సభలో పాల్గొను ప్రతి వ్యక్తి ఆలోచన ఇలాగే గలదని, ఇలాగే వుండవలెనని నేను ఆశించుచున్నాను. లేనిచో వారు సభలో పాల్గొనుట వృథా అగును. అతిథుల ప్రవర్తన ఎలా వున్నను సేవకులు తమ గొప్ప ప్రవర్తనలను ప్రదిర్పించుచు అతిథుల మనోభావాలు, మర్యాదలను దృష్టియందుంచుకోవలెను. అప్పుడే అల్లాహ్ తఅలా ప్రీతి, ప్రసన్నతను పొందువారగుదురు.

మనము నమ్ముచున్న ప్రవక్త ప్రవర్తన అతిథుల పట్ల ఎట్లుండెను? పట్టణవాసులు ప్రతి రోజు వారితో భేటి అగుటకు వచ్చేవారు. వారిని వారి బీదత్వము వలన లేదా మరో కరాణముచే విందుకు ఆహ్వానించినచో వారు వచ్చి సుదీర్ఘ సమయము కూర్చొని మాట్లాడుకుంటున్నచో, వారి సల్లం విశ్రాంతి లేదా వారి పనులలో ఆటంకము ఏర్పరచినచో సమయము కంటే ముందే రాకూడదు, నేను పనులలో నిమగ్నమైవున్నాను లేదా భుజించిన తరువాత త్వరగా వెళ్లిపోగలరు, మీరు కూర్చున్నందున నేను నా పనులు చేసుకోలేక పోతున్నానని వారెన్నడు అనలేదు. ప్రజల ఈ పరిస్థితి చూసి అతిథుల పట్ల వారి సహనము, ఓర్పును గమనించి అల్లాహ్ తఅలా విశ్వాసులకు ఇట్లు సూచించెను. **مَنْ عَالَكُمْ فَلْيَعْلَمُوا أَنَّهُ يَحْتَسِبُكُمْ** అతడు మీ మనోభావాలను గుర్తించి మిమ్ములను వెళ్లిపోమని చెప్పుటకు సిగ్గుపడును. కాని ఈ మాట చెప్పుటకు అల్లాహ్ తఅలా వెనుకాడదు. కనుక ప్రవక్త ఇంట్లో సుదీర్ఘ కాలము కూర్చొని అతనికి ఇబ్బంది కలిగించకుము. ఒక వైపు ఆహజ్రత్ సల్లలాహు అలైహి వసల్లం ఆతిథ్య గొప్ప ఉదాహరణను అల్లాహ్ తఅలా ప్రస్తావించెను. గొప్ప ప్రవర్తనలు కలిగివుండిరిని తెలిపెను. మరో వైపు అతిథులుగా వచ్చి తమ పరిధి

దాటకూడదని అతిథులకు కూడ సూచించెను. అతిథులు తాము అతిథులమని హద్దులు దాటి లబ్ధి పొందకూడదు.

ఆహజ్రత్ సల్లల్లాహు అలైహి వసల్లం ముస్లిమేతరులకు ఎలా అతిథ్య సేవదలందించారో, ఎంతగా సహనము పాటించారో, ఎంత ప్రామాణికము కలిగివుండిరో చూచి మానవుడు ఆశ్చర్యపోవును, వింతకు గురగును. ఇందుకు ఒక ఉదాహరణ మనము చూడగలము. ఒక ముస్లిమేతరుడు అతిథిగా వచ్చినప్పుడు వారు సల్లం అతనికి సకల మర్యాదలు చేసిరి. ఉదయం తిరిగి వెళ్ళేటప్పుడు అతడు పరువును మలినము చేసి వెళ్ళిపోయెను. వారు సవ్యముగా దానిని శుభ్రము చేసిరి. హుజూర్ ఎందుకు ఇబ్బంది పడుచున్నారు, సేవ చేయు అవకాశము మాకివ్వండి, మేమున్నామని అనుచరులు వేడుకొనిరి. హుజూర్ సల్లల్లాహు అలైహి వసల్లం ఇట్లనిరి. అతడు నా అతిథిగా యుండెను. నేనే అతని మలినమును శుభ్రము చేస్తాను. ఇదెంత గొప్ప ఆదర్శమనగా దీనికి పోటీగా మరెవరు నిలువలేరు.

హుజూరె అన్వర్ ఇట్లనిరి. మన సభలో మనవారితో పాటు ఇతరులు కూడ వస్తారు. వచ్చేవారందరు మంచి ప్రవర్తనలు కలిగి వుండురు లేదా ధర్మము నేర్చుకొనుటకు వస్తారు లేదా ఇస్లాం అహ్మదియ్యత్ గురించి తెలుసుకొనుటకు వస్తారు. మానవ లోపాలు అందరిలో వుంటాయి. ఏదైనా హెచ్చుతగ్గులు ఏర్పడినచో లేదా ఎవరైనా నియమములను అతిక్రమించినచో వారు దుష్టులని లేదా వారికి సదుద్దేశములు లేవని మనము అనలేము. ఇవి మానవ లోపాలు. వీటి వలన ఒక్కోసారి హెచ్చుతగ్గులు ఏర్పడవచ్చును. ఇటులైనచో భరించవలెను. అహ్మది అతిథి అయినా అతిథ్యమిచ్చువాడైనా సత్రప్రవర్తనలు ప్రదర్శించవలెను. కాని వార్షిక సభ అతిథుల సేవకు తమను తాము సమర్పించుకున్న వారు ఎక్కువ మంచి ప్రవర్తనలు ప్రదర్శించవలెను. సేవకులచే సత్రప్రవర్తనలు ప్రదర్శించబడినచో ఎదుటి వ్యక్తి స్వయముగా పశ్చత్తాపపడును. ప్రతి సేవకుడు ప్రతి విభాగములో తన విధులలో గొప్ప ప్రవర్తనలు ప్రదర్శించవలెను. ఈ రోజులను ఒక గొప్ప సవాలుగా స్వీకరించి గొప్ప ప్రవర్తనలు ప్రదర్శించవలెను. అల్లాహ్ తఆలా పవిత్ర ఖుర్ఆన్ లో ఇటు వైపు సూచించుచు ఇట్లు నుడివెను. **اَللّٰهُمَّ اِنَّا نَسْتَعِيْنُكَ** అనగా సోదర మానవులతో దయతో మాట్లాడుము. మంచిగా సంభాషించుము. వివాదములను అంతము చేయుటకు, గొప్ప ప్రవర్తనలు ప్రదర్శించుటకు ఇది ప్రాథమిక విషయము. ఈ నిబంధన ప్రత్యేక సందర్భముల కొరకు కాక ఎల్లప్పుటికి ఉపయోగపడును. మానవునికి ఇది అలవాటైనచో కలహాలు, దౌర్జన్యములు సంభవించనే సంభవించవు. కనుక అతిథ్యమిచ్చువారు అతిథులు ఇక్కడ మాత్రమే కాక ఎల్లప్పుడు ఈ ఆదేశమును గుర్తుంచుకోవలెను. ప్రత్యేకంగా ఈ రోజులలో తప్పక దీనిని పాటించగలరు. మనము తమ తమ ప్రవర్తన, ఆధ్యాత్మిక స్థితిని మెరుగు పరచుకొను ఏ ఉద్దేశముతో ఇక్కడ ప్రోగైనామో ఆ ఉద్దేశము పూర్తి అగుటకు మనమందరము కలిసి ఈ పరిసరాలను ఆనందదాయకముగా చేయవలెను. ఆహజ్రత్ సల్లల్లాహు అలైహి వసల్లం ఇట్లనిరి. త్రాసులో ఉత్తమ ప్రవర్తనను మించినది మరొకటి లేదు. మంచి ప్రవర్తనలు కలిగిన వ్యక్తి నమాజ్, ఉపవాసాలకు కూడ అలవాటు పడిపోవును. అనగా అతనికి పుణ్యముల అనుగ్రహము లభించును. ఒక పుణ్యము అనేక పుణ్యములకు జన్మనిచ్చుచు పోవును. కనుక సేవకులు తప్పక ఈ విషయమును పాటించవలెను. అనగా ఇతరులు ఎలా ప్రవర్తించినా వారి ముఖములో చిరునవ్వు కనిపించవలెను. ఈ బాహ్య స్థితి వారి హృదయాలను కూడ ప్రభావితం చేయును. హృదయములో కూడ ఎలాంటి కఠినత్వము ఏర్పడదు. హృదయములో అనవసర కఠినత్వము ఏర్పడనప్పుడు కోపము, ఆగ్రహములో కొన్ని సార్లు సంభవించే తప్పుడు నిర్ణయాలు కూడ జరగవు. ఆహజ్రత్ సల్లల్లాహు అలైహి వసల్లం గొప్ప ప్రవర్తనలు

ప్రామాణికమును తెలుపుచు ఒక అనుచరుడు ఇట్లు ఉల్లేఖించిరి. ఆహజ్రత్ సల్లల్లాహు అలైహి వసల్లం కంటే ఎక్కువ నవ్వుచు కనిపించే ముఖము మరొకరిది చూడలేదు. వారు సల్లల్లాహు అలైహి వసల్లం తమ విశ్వాసులను ఇట్లు ఉపదేశించిరి. కరుణించుము. ఎందుకనగా కరుణతో దూరము చేయబడిన వ్యక్తి మేలును కోల్పోవును. ఈ విషయమును సేవకులు, పాల్గొనువారందరు అర్థము చేసుకున్నచో ఈ పరిసరాల శుభము వలన మేలు, అనుగ్రహముతో అందరి సంచులు నిండిపోవును.

సభలో పాల్గొనువారికి కూడ నేను చెప్పదలచినదేమనగా అల్లాహ్ తఆలా కృపానుసారము సభ కొరకు ఇంత విశాలమైన ఏర్పాట్లు సేవకులతో చేయబడుచున్నవి. వీరు మన ఉద్యోగులు కారు. కొందరు గొప్ప పదవులపై వున్నారు. హజ్రత్ మసీహ్ మౌవూద్ అలైహిస్సలాతు వస్సలాం అతిథుల సేవ కొరకు ఒక స్ఫూర్తితో ప్రభావితమై సేవలందించుచున్నారు. ఇంకా సెకండరీ పాఠశాలలు, విశ్వవిద్యాలయాలలో చదువుకుంటున్న నవయువకులున్నారు. బాల బాలికలతో పాటు పిల్లలున్నారు. వీరందరు ఒక స్ఫూర్తితో సేవలందించుచున్నారు. కనుక ఎక్కడైనా చిన్న చిన్న షోరపాటు కనిపించినా విస్మరించగలరు. ఎవరైనా ఒక అతిథికి ఏదేని విభాగములో లోపము కనిపించినచో సేవకులతో జగడమాడే బదులు ఆ విభాగ బాధ్యునికి వ్రాసి తెలుపవలెను. ఈ సంవత్సరం ఆ లోపమును దూరము చేయలేక పోయినను రాబోవు సంవత్సరం దృష్టియందంచుకోవచ్చును. మన జమాఅత్ వ్యవస్థ ప్రత్యేకత ఇదే. ఏ ఏ లోపాలు దృష్టికి వచ్చినవో వాటిని దూరము చేయుటకు ప్రయత్నించవలెను.

అతిథ్యములో ఒక ముఖ్యమైన విభాగము ఆహారము వండుట. ఆహారము మంచిగా వండుటకు వంటమనుషులు శ్రద్ధ చూపవలెను. ఈ విషయములో అతిథులు ఫిర్యాదు చేయరని నేను ఆశించుచున్నాను. ఫిర్యాదు చేయవలసి వచ్చినను కోపముతో ఊగిపోవుచు చేయక ఈ లోపమున్నదని అప్యాయముతో నిర్వహకులకు సూచించవలెను.

సభలో పాల్గొనువారు మరొక విషయము వైపు కూడ దృష్టి సారించవలెను. ఆహజ్రత్ సల్లల్లాహు అలైహి వసల్లం ఇట్లనిరి. ఇస్లాంలోని మరొక సత్యవర్తన ఏమనగా విశ్వాసి అనవసర, వృథా విషయములను వీడవలెను. ఈ సభను హజ్రత్ మసీహ్ మౌవూద్ అలైహిస్సలాం కేవలం దైవ ప్రీతి కొరక ప్రారంభించిరని తెలిపిరి. కనుక ఇందులో అన్ని రకాల వృథా విషయములను వీడి సమయమును వృథా చేయకుండా యుండవలెను. సభ కార్యకలాపాలను అతి శ్రద్ధగా వినవలెను. అత్యవసరమైతే తప్ప సభా ప్రాంగణమును వీడి బయటికి పోకూడదు. నేటి ప్రాపంచిక వాతావరణములో పిల్లలు, నవయువకులకు ధర్మ ప్రాముఖ్యతను తెలుపుట, దానితో జోడించుట అతి పెద్ద ముఖ్యమైన పని. ఇటు వైపు ప్రత్యేకంగా దృష్టి సారించవలెను. ప్రతి తల్లిదండ్రులు ఇందుకు కృషి చేయవలెను. అల్లాహ్ తఆలా అందరిని ఇందుకు అనుగ్రహించుగాక!

శిక్షణపరంగా, ధర్మముతో జోడించుటకు అన్నిటికంటే ముఖ్యమైన విషయము ప్రార్థన. దీనిని తాము స్వయముగా పాటించుచు నమాజుల సమయములలో పిల్లలను తమ వెంట తీసుకొని రాగలరు. మస్జిదులు, నమాజ్ కేంద్రముల నుండి గృహములు దూరమున్నచో గృహములలోనే సామూహిక నమాజుల కొరకు ప్రత్యేక ఏర్పాట్లు చేసుకోవలెను. ఇదే విధముగా సేవకులు కూడ నమాజుల పట్ల శ్రద్ధ చూపవలెను. మన నమాజుల వైపు శ్రద్ధ లేకున్నచో మన పనులన్ని వృథాయే.

నిర్వహణ కోణములో కూడ కొన్ని విషయములు చెప్పదలచితిని. తమ స్వంత వాహనములలో వచ్చే వారు

నిర్వహకులకు సహకరించవలెను. మస్జిద్ ఫజల్లో నమాజులు చదువుటకు వచ్చేవారు కూడ ఇరగుపొరుగు వారికి ఇబ్బంది కలుగకుండా తమ వాహనములను నిలువలెను. వారి గృహముల దారిని మూసివేసి వారికి ఇబ్బంది కలిగించకూడదు.

నిర్వహణపరంగా పరిశుభ్రత విభాగము కూడ గలదు. ఇటువైపు కూడ ప్రత్యేక శ్రద్ధ చూపవలెను. ప్రతి సారి గుర్తు చేయిస్తాను. పరిశుభ్రత విశ్వాసములోని ఒక భాగము. దీనిని మనము సదా గర్తుంచుకోవలెను. స్నానగదులు, మరుగుదొడ్ల శుభ్రత గురించి సేవకులతో పాటు అతిథులు కూడ ప్రత్యేక దృష్టి చూపవలెను. ఇదే విధముగా రహదారులు, లోపలి మార్గములపై గ్లాసులు పడివున్నచో లేదా మైదానములో గ్లాసులు లేదా టిన్నులు మొదలగు వస్తువులు కనిపించినచో, వాడిన సంచులు మొదలగునట్టివి పడివున్నచో వాటిని తీసి చెంత కుండిలో పడవేయగలరు.

ఇంకా రక్షణపరంగా తమ పరిసరాలను గమనించుచుండుము. సభా ప్రాంగణములో లేక బయట ఎవరైనా దుష్టులు ఇబ్బంది కలిగించవచ్చును. ఈ విషయమును దృష్టియందుంచుకోవలెను. ఏదేని అనుమానాస్పద వస్తువును చూచినా లేదా అనుమానాస్పద కదలికలు గమనించినను వెంటనే నిర్వహకులకు లేదా సమీపములో వున్న సేవకులకు సమాచారమందించగలరు. మహిళలు నిశ్శబ్దంగా సభా కార్యక్రమాలను వినవలెను. సేవలందించుచున్న బాలికలకు సహకరించవలెను.

సభతో అధికాధికముగా ప్రయోజనము పొందుటకు అల్లాహ్ తఆలా అందరిని అనుగ్రహించుగాక! అల్లాహ్ తఆలా తన శుభముతో మాత్రమే సభను అన్ని విధాలా విజయవంతము చేయుగాక! ప్రతి ఇబ్బంది నుండి రక్షించుగాక! మనమిక్కడ ఏ ప్రయోజనము కొరకు సమావేశమైనామో దానిని పొందువారమగుదము గాక! (ఆమీన్)



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

